



ශ්‍රී ලංකා
ප්‍රජාතාන්ත්‍රික සමාජවාදී ජනරජයේ
පාර්ලිමේන්තුව

1983 අංක 43 දරන
දේශීය ආදායම් (සංශෝධන) පනත

[සහතිකය සටහන් කළේ 1983 ඔක්තෝබර් මස 19 වන දින]

ආණ්ඩුවේ නියමය පරිදි මුද්‍රණය කරන ලදී.

1983 ඔක්තෝබර් මස 20 වැනි දින ශ්‍රී ලංකා ප්‍රජාතාන්ත්‍රික සමාජවාදී ජනරජයේ ඇසටි
පත්‍රයේ II වන කොටසේ අතිරේකයක් වශයෙන් පළ කරන ලදී.

ශ්‍රී ලංකා රජයේ මුද්‍රණ දෙපාර්තමේන්තුවේ මුද්‍රණය කරන ලදී

කොළඹ රජයේ ප්‍රකාශන කාර්යාංශයෙන් මිල දී ලබාගත හැකිය

මිල : ශත 65 සි

තැපැල් ගාස්තුව : ශත 50 සි

1983 අංක 43 දරන දේශීය ආදායම් (සංශෝධන) පනත

[සහතිකය සටහන් කළේ 1983 ඔක්තෝබර් මස 19 වන දින.]
එල්. ඩී.—ඔ. 7/83.

1979 අංක 28 දරන දේශීය ආදායම් පනත සංශෝධනය කිරීම
සඳහා වූ පනතකි.

ශ්‍රී ලංකා ප්‍රජාතාන්ත්‍රික සමාජවාදී ජනරජයේ පාර්ලිමේන්තුව විසින්
මෙසේ පනවනු ලැබේ:—

1. මේ පනත 1983 අංක 43 දරන දේශීය ආදායම් (සංශෝධන)
පනත යනුවෙන් හඳුන්වනු ලැබේ.

ලුහුඹු නාමය.

2. (මෙහි මින්මතු “ප්‍රධාන ප්‍රඥප්තිය” යනුවෙන් සඳහන් කරනු
ලබන) 1979 අංක 28 දරන දේශීය ආදායම් පනතේ 8 වන වගන්තියේ
(අ) ඡේදය අගට පහත දැක්වෙන අනුඡේද එකතු කිරීමෙන්
ඒ වගන්තිය මෙයින් සංශෝධනය කරනු ලැබේ:—

1979 අංක 28
දරන
පනතේ 8 වන
වගන්තිය
සංශෝධනය
කිරීම.

“(xli) 1981 අංක 74 දරන ශ්‍රී ලංකා බෞද්ධ හා පාලි විශ්ව
විද්‍යාලය පනතින් පිහිටුවන ලද ශ්‍රී ලංකා බෞද්ධ හා
පාලි විශ්වවිද්‍යාලය සහ ඒ පනතින් හෝ ඒ පනත
යටතේ පිහිටුවන ලද යම් උසස් අධ්‍යාපන ආයතන
යක් ;

(xlii) 1980 අංක 46 දරන සේවා නියුක්තියන්ගේ භාර අරමුදල
පනතින් පිහිටුවන ලද සේවා නියුක්තියන්ගේ භාර
අරමුදල ;

(xliii) ජාත්‍යන්තර වාරිමාර්ග කළමනාකරණ ආයතනය.”.

3. ප්‍රධාන ප්‍රඥප්තියේ 9 වන වගන්තියේ (1) වන උපවගන්තිය
පහත දැක්වෙන පරිදි මෙයින් සංශෝධනය කරනු ලැබේ:—

ප්‍රධාන
ප්‍රඥප්තියේ
9 වන
වගන්තිය
සංශෝධනය
කිරීම.

(1) ඒ උපවගන්තියේ (උ) ඡේදයේ “ලෝක සංචාරක සංවි
ධානය” යන වචන වෙනුවට “ලෝක සංචාරක සංවිධා
නය, ජාත්‍යන්තර වාරිමාර්ග කළමනාකරණ ආයතනය
හෝ කොළඹ ක්‍රමය කාර්යාංශය” යන වචන ආදේශ
කිරීමෙන් ;

(2) ඒ උපවගන්තියේ (ඔ) ඡේදය ඉවත්කොට, ඒ වෙනුවට
පහත දැක්වෙන ඡේදය ආදේශ කිරීමෙන්:—

“(ඔ) ශ්‍රී ලංකාවේ වාසික යම් පද්ගලයකු විසින් හෝ යම්
පුද්ගලයකුට, යම් තක්සේරු වර්ෂයක් තුළ ශ්‍රී
ලංකාවෙන් පිටත කරගෙන යනු ලබන තෝ
පවත්වා ගෙන යනු ලබන යම් සේවා නියුක්ති
යක දී—

(අ) ඔහු විසින් ඒ තක්සේරු වර්ෂය තුළ දී කරන
ලද සේවාවන් ; හෝ

(ආ) ඔහු විසින් හෝ ඔහුගේ හෝ ඇයගේ ස්වාමි
පුරුෂයා හෝ හරියාව විසින් කරන ලද
පසුගිය සේවාවන්

සම්බන්ධයෙන් විදේශීය ව්‍යවහාර මුදලින් උපයන
ලද පඩි නඩි හෝ ඔහුට හෝ ඔහුගේ
හෝ ඇයගේ ස්වාමි පුරුෂයාට හෝ
හාරියාවට අත්වන විශ්‍රාම වැටුප ඒ පුද්ගලයාට
ශ්‍රී ලංකාවේ දී ගෙවනු ලබන්නේ නම් හෝ

ඒ පඩි නඩි හෝ විශ්‍රාම වැටුප, (සාධාරණ විය දම් යයි කොමසාරිස් ජනරාල්වරයා සලකන, ඒ පුද්ගලයා විසින් ශ්‍රී ලංකාවෙන් පිටත දී වියදම් කරන ලද යම් මුදලක් අඩුකර) ඔහු විසින් ශ්‍රී ලංකාවට ප්‍රේෂණය කරනු ලබන්නේ නම්, ඒ පඩි නඩි හා විශ්‍රාම වැටුප;”.

ප්‍රධාන
ප්‍රඥප්තියේ
15 වන
වගන්තිය
සංශෝධනය
කිරීම.

4. ප්‍රධාන ප්‍රඥප්තියේ 15 වන වගන්තියේ (ඔ) ඡේදය ඉවත් කිරීමෙන් ඒ වගන්තිය මෙයින් සංශෝධනය කරනු ලැබේ.

ප්‍රධාන
ප්‍රඥප්තියේ
20 වන
වගන්තිය
සංශෝධනය
කිරීම.

5. ප්‍රධාන ප්‍රඥප්තියේ 20 වන වගන්තිය පහත දැක්වෙන පරිදි මෙයින් සංශෝධනය කරනු ලැබේ:—

(1) ඒ වගන්තියේ (1) වන උපවගන්තිය වෙනුවට පහත දැක්වෙන උපවගන්තිය ආදේශ කිරීමෙන්:—

“(1) යම් සමාගමක ලාභ සහ ආදායමින් යම් කොටසක්, මේ වගන්තිය අදාළ විය යුතු ව්‍යවසායයක් බවට, ගැසට් පත්‍රයෙහි පළ කරන ලද දැන්වීමකින් අමාත්‍යවරයා විසින් අනුමත කරන ලද්ද වූ යම් ව්‍යවසායක අපනයන ලාභවලින් සහ ආදායමෙන් සමන්විත වන්නේ ද, ඒ කොටස;

(අ) 1972 අප්‍රේල් මස 1 වන දින හෝ ඉන්පසු ව සංස්ථාගත කරන ලද සහ 1978 නොවැම්බර් මස 15 වන දිනට පෙරාතුව, 1963 අංක 4 දරන දේශීය ආදායම් පනතේ 7අ වගන්තිය යටතේ අමාත්‍යවරයා විසින් අනුමත කරන ලද සමාගමක් සම්බන්ධයෙන් වූ විට, ඒ සමාගම සංස්ථාගත කරන ලද දින සිට ගණන් ගනු ලබන අවුරුදු අටක කාලසීමාවක් සඳහා ද;

(ආ) (i) යම් වෙළෙඳ ද්‍රව්‍ය නිෂ්පාදනය කිරීම සඳහා 1972 අප්‍රේල් මස 1 වන දින හෝ ඉන්පසු සංස්ථාගත කරන ලද සහ ගැසට් පත්‍රයෙහි පළ කරන ලද නියමයක් මගින් 1978 නොවැම්බර් මස 15 වන දිනට පසු අමාත්‍යවරයා විසින් අනුමත කරන ලද; හෝ

(ii) විදේශ ව්‍යවහාර මුදලින් ගෙවීම පිණිස සේවා සැපයීම සඳහා 1972 අප්‍රේල් මස 1 වන දින හෝ ඉන්පසු සංස්ථාගත කරන ලද සහ ගැසට් පත්‍රයෙහි පළ කරන ලද නියමයක් මගින් 1978 නොවැම්බර් මස 15 වන දිනට පසු එහෙත් 1983 මාර්තු මස 31 වන දිනට පෙරාතුව අමාත්‍යවරයා විසින් අනුමත කරන ලද

සමාගමක් සම්බන්ධයෙන් වූ විට, ඒ සමාගම විසින් එහි ප්‍රථම අපනයනයන් කළ දිනයේ සිට නැතහොත් විදේශ විනිමයෙන් ගෙවීම පිණිස ඒ සමාගම විසින් සේවා සැපයීම ආරම්භ කරනු ලැබුවේ යම් දිනයක සිට ද ඒ දිනයේ සිට ගණන් ගනු ලබන අවුරුදු පහක කාලයක් සඳහා ද,

ආදායම් බද්දෙන් නිදහස් කරනු ලැබිය යුතු ය :

එසේ වුවද යම් සමාගමක් විසින් කරගෙන යනු ලබන යම් ව්‍යවසායක්—

(i) ඒ ව්‍යවසාය, වෙළෙඳ ද්‍රව්‍ය නිෂ්පාදනය කිරීම සඳහා හෝ විදේශ ව්‍යවහාර මුදලින් ගෙවීම පිණිස සේවාවන් සැපයීම සඳහා හෝ කලින් පැවති යම් ව්‍යාපාරයක් කොටස් කිරීමෙන් හෝ ප්‍රතිසංස්කරණය කිරීමෙන් පිහිටුවනු ලැබූ ව්‍යවසායක් නම් ;

(ii) ඒ ව්‍යවසායේ අපනයන පිරිවැටුමේ යම් කොටසක් වෙන් යම් ව්‍යවසායක සම්පූර්ණ වෙළෙඳාම හෝ ව්‍යාපාරය හෝ එහි යම් කොටසක් හෝ ඒ ව්‍යවසායේ වෙළෙඳාම හෝ ව්‍යාපාරය සමග ඒකාබද්ධ කිරීමේ ප්‍රතිඵලයක් වශයෙන් ඇති වූවක් නම්

ඒ සමාගම විසින් කරගෙන යනු ලබන ඒ ව්‍යවසාය සම්බන්ධයෙන් ඒ සමාගමට මේ උපවගන්තිය අදාළ නොවිය යුතු ය” ; තව ද

(2) ඒ වගන්තියේ (2) වන උපවගන්තියෙහි (ආ) ඡේදයට ඉක්බිතිව ම, පහත දැක්වෙන ඡේදය ඇතුළත් කිරීමෙන් :—

‘ (ආආ) “නිෂ්පාදනය කිරීම” යන්න, 1983 අප්‍රේල් මස 1 වන දින හෝ ඉන්පසුව ආරම්භ වන යම් තක්සේරු වර්ෂයක් සම්බන්ධයෙන් යෙදෙන විට, පලතුරු, එළවළු, මල් හෝ අලංකාරයට වටන පැලෑටි ද ඊට ඇතුළත් වේ.’

6. ප්‍රධාන ප්‍රඥප්තියේ 22ඇ වගන්තියට ඉක්බිතිව ම, පහත දැක්වෙන වගන්තිය ඇතුළත් කරනු ලබන අතර, එය ප්‍රධාන ප්‍රඥප්තියේ 22ඇ ඇ වගන්තිය වශයෙන් බල පැවැත්විය යුතු ය :—

“ඇතැම් ආයෝජන සමාගම් ආදායම් බද්දෙන් නිදහස් කිරීම.

22ඇඇ. (1) (i) රජය සහ යම් රාජ්‍ය සංස්ථාවක් විසින් නැතහොත් යම් සංස්ථාගත මණ්ඩලයක් විසින් ස්වකීය ප්‍රාග්ධන යෙන් සියයට අනූපහකට නොඅඩු මුදලින් හෝ අනාභිකාරයකින් දායක වූ ප්‍රාග්ධනය ඇතිව 1983 අප්‍රේල් මස 1 වන දින හෝ ඉන්පසුව සංස්ථාගත කරනු ලැබූ ; සහ

ප්‍රධාන ප්‍රඥප්තියේ 22ඇ ඇ අලුත් වගන්තිය ඇතුළත් කිරීම.

(ii) ශ්‍රී ලංකාවේ සංස්ථාගත කරන ලද වෙනත් පොදු සමාගම්වල කොටස් මිලට ගැනීම සහ විකිණීම මූලික අරමුණ වූ

යම් පොදු සමාගමක ලාභ සහ ආදායම්, ආදායම් බද්දෙන් නිදහස් වන්නා වූ තක්සේරු වර්ෂයේ අවසානයේ සිට යටත් පිරිසෙයින් අවුරුදු පහක කාලයක් සඳහා ඒ සමාගම විසින් රඳවා ගනු ලබන්නේ නම්, ඒ ලාභ සහ ආදායම්, (2) වන උපවගන්තියේ විධි විධානවලට යටත්ව, ආදායම් බද්දෙන් නිදහස් විය යුතු ය.

(2) ඒ උපවගන්තිය යටතේ ආදායම් බද්දෙන් නිදහස් කරනු ලැබ, යම් සමාගමක් විසින් රඳවා ගනු ලැබූ ලාභ සහ ආදායම්, ඒ සමාගම සංස්ථාගත කිරීමේ දිනයට ඉක්බිතිව ම එළඹෙන මාර්තු මාසයේ තිස්එක් වන දිනයට ඒ සමාගමේ ගෙවා නිම කළ ප්‍රාග්ධනය මෙන් දෙගුණයකට සමාන මුදලක් වන විට, (1) වන උපවගන්තියෙහි සඳහන් නිදහස් කිරීම අවසන් විය යුතු ය.

(3) යම් තක්සේරු වර්ෂයක දී යම් සමාගමක් විසින් රඳවා ගන්නා ලද හා මේ වගන්තිය යටතේ ආදායම් බද්දෙන් නිදහස් කරන ලද ලාභ සහ ආදායමෙන් යම් කොටසක්, ඒ තක්සේරු වර්ෂය අවසානයේ සිට අවුරුදු පහක කාලයක් ඇතුළත ඒ සමාගමේ කොටස්කරුවන්ට බෙදා දෙනු ලබන්නේ නම්, එසේ බෙදා දෙන ලද ලාභ සහ ආදායම මත ඒ තක්සේරු වර්ෂය සඳහා සමාගම විසින් ආදායම් බදු ගෙවනු ලැබිය යුතු අතර මේ පනතේ වෙනත් යම් විධිවිධානයක පටහැනිව කුමක් සඳහන්ව ඇත ද, ඒ බද්ද තක්සේරු කරනු ලැබිය යුතු ය; ගෙවනු ලැබිය යුතු ය; අය කර ගනු ලැබිය යුතු ය.”.

ප්‍රධාන
ප්‍රඥප්තියේ
29 වන
වගන්තිය
සංශෝධනය
කිරීම.

7. ප්‍රධාන ප්‍රඥප්තියේ 29 වන වගන්තිය පහත දැක්වෙන පරිදි මෙයින් සංශෝධනය කරනු ලැබේ:—

(1) ඒ වගන්තියේ (3) වන උපවගන්තියේ (අ) ඡේදයෙහි “මේ පනතේ 16 වන වගන්තිය යටතේ” යන යෙදුම වෙනුවට “මේ පනතේ 16 වන වගන්තිය හෝ 16අ වගන්තිය, හෝ 22අ වගන්තිය හෝ 22ආ වගන්තිය හෝ 22ඇ වගන්තිය හෝ 22ඈ වගන්තිය හෝ 22ඉ වගන්තිය යටතේ” යන යෙදුම ආදේශ කිරීමෙන්;

(2) ඒ වගන්තියේ (4) වන උපවගන්තියට ඉක්බිතිව ම, පහත දැක්වෙන උපවගන්තිය ආතුලත් කිරීමෙන් :—

‘(4අ) නිදහස් කරනු ලැබූ කාලය අවසන් වන්නේ යම් තක්සේරු වර්ෂයක් අතරතුර දී ද, ඒ තක්සේරු වර්ෂය සඳහා 16෦෦ වගන්තියේ හෝ 20 වන වගන්තියේ (1) වන උපවගන්තියේ (අ) ඡේදයෙහි හෝ (ආ) ඡේදයෙහි සඳහන් ව්‍යවසායක් පවත්වා ගෙන යන තැනැත්තකුගේ තක්සේරු කළ හැකි ආදායම් ආගණනය කිරීමේ දී—

(i) යම් පාඩුවක් දරනු ලැබූ යම් ගණන් තැබීමේ කාලයකට පසුව එළඹෙන, යම් ගණන් තැබීමේ කාලයක් සඳහා ආදායම් බද්දෙන් නිදහස් කරනු ලැබූ ඒ ව්‍යවසායයේ යම් ලාභවල සහ ආදායමේ; සහ

(ii) (2) වන උපවගන්තියේ (ආ) ඡේදය යටතේ ඒ තැනැත්තාගේ මුළු ව්‍යවස්ථාපිත ආදායමෙන් අඩු කරනු ලැබූ ඒ ව්‍යවසායෙහි දරන ලද යම් පාඩුවල යම් කොටසේ

සමස්තය එයින් අඩු කිරීමෙන් පසුව නිදහස් කරන ලද කාලය තුළ දරන ලද පාඩුවල මුළු එකතුව අඩු කරනු ලැබිය යුතු ය.

මේ උපවගන්තියෙහි “නිදහස් කරනු ලැබූ කාලය” යන්න 16෦෦ වගන්තියේ හෝ 20 වන වගන්තියේ (i) වන උපවගන්තියේ (අ) ඡේදයේ හෝ (ආ) ඡේදයේ සඳහන් ව්‍යවසායක් සම්බන්ධයෙන් යෙදෙන විට ඒ ව්‍යවසායේ ලාභ සහ ආදායම, ආදායම් බද්දෙන් නිදහස් කරනු ලැබුවේ යම් කාලයක් තුළ ද ඒ කාලය ඉන් අදහස් වේ.’.

8. ප්‍රධාන ප්‍රඥප්තියේ 31 වන වගන්තිය පහත දැක්වෙන පරිදි මෙයින් සංශෝධනය කරනු ලැබේ :—

(1) ඒ වගන්තියේ (2) වන උපවගන්තියෙහි—

(අ) ඒ උපවගන්තියේ (ආ) ඡේදය වෙනුවට පහත දැක්වෙන ඡේදය ආදේශ කිරීමෙන් :—

“ (ආ) (i) ශ්‍රී ලංකා ආණ්ඩුවට;

(ii) පළාත් පාලන ආයතනයකට;

(iii) 1978 අංක 16 දරන විශ්වවිද්‍යාල පනත යටතේ පිහිටුවන ලද සලකනු ලබන යම් උසස් අධ්‍යාපන ආයතනයකට;

(iv) 1981 අංක 74 දරන බෞද්ධ හා පාලි විශ්වවිද්‍යාලය පනතින් පිහිටුවන ලද බෞද්ධ හා පාලි විශ්වවිද්‍යාලයට සහ ඒ පනතින් හෝ ඒ පනත යටතේ පිහිටුවන ලද යම් උසස් අධ්‍යාපන ආයතනයකට;

(v) ආණ්ඩුව විසින් පිහිටුවන ලද අරමුදලකට;

ප්‍රධාන
ප්‍රඥප්තියේ
31 වන
වගන්තිය
සංශෝධනය
කිරීම.

(vi) පළාත් පාලන ආයතනයක් විසින් පිහිටුවනු ලැබ, අමාත්‍යවරයා විසින් අනුමත කරන ලද අරමුදලකට

මුදලින් හෝ අන්‍යාකාරයකින් කරන ලද ත්‍යාගයක් ;”.

(ආ) ඒ උපවගන්තියේ (ඊ) ඡේදයෙහි “ලැබුවේ යයි ජාතික නිවාස කොමසාරිස්වරයා විසින් සහතික කරනු” යන වචන අස් කිරීමෙන් ;

(ඇ) ඒ උපවගන්තියේ (උ) ඡේදයට ඉක්බිතිවම, පහත දැක්වෙන ඡේදය ඇතුළත් කිරීමෙන් :—

“(උඌ) 23 වන වගන්තිය යටතේ යම් දීමනා වක් ප්‍රදානය කොට ඇත්තේ යම් වාරිකයක් සම්බන්ධයෙන් ද එවැනි වාරිකයක් නොවන, කැරළි හෝ මහජන කැලඹීම්වලින් සිදුවන හානිවලට ප්‍රතිපක්ෂ රක්ෂණ ඔප්පුවක් මත පුද්ගලයකු විසින් ගෙවන ලද යම් වාරිකයක් ;”

(ඈ) ඒ උපවගන්තියේ (ක) ඡේදය වෙනුවට පහත දැක්වෙන ඡේද ආදේශ කිරීමෙන් :—

‘(ක) ප්‍රාග්ධනය රුපියල් කෝටි පනහක් ඉක්ම වන්නා වූ සමාගමක් වන—

(i) 16෦ වගන්තිය හෝ 22෦ වගන්තිය යටතේ 1983 මාර්තු මස 31 වන දිනට පෙරාතුව අමාත්‍යවරයා විසින් අනුමත කරන ලද ; හෝ

(ii) 22෦ වගන්තිය යටතේ 1983 මාර්තු මස 31 වන දිනට පෙරාතුව අමාත්‍ය වරයා විසින් අනුමත කරන ලද යම් ව්‍යාපෘතියක යෙදී සිටින

සමාගමක පවත්නා කොටස් නොවන, සාමාන්‍ය කොටස් මිලට ගැනීමේ දී යම් තැනැත්තකු විසින් ආයෝජනය කරන ලද යම් මුදලක් ;

මේ ඡේදයේ කාර්ය සඳහා “ප්‍රාග්ධනය” යන්නෙහි, 18 වන වගන්තියේ (5) වන උපවගන්තියෙහි ඊට දී ඇති අර්ථයම ඇත්තේ ය. ;

(ඔ) විදේශ අධිකාරියෙන් හෝ ආණ්ඩුවේ යම් අරමුදලකින් ප්‍රදානයක් වශයෙන් ලැබුණු මුදලක් හෝ කැරළි හෝ මහජන කැලඹීම් වලින් සිදුවන හානි හෝ විනාශ කිරීම්වලට ප්‍රතිපක්ෂ රක්ෂණ ඔප්පුවක ලැබීම්වලින්

ලැබුණු මුදලක් හෝ නොවන නැතහොත් 23 වන වගන්තිය යටතේ යම් දීමනාවක් ප්‍රදානය කොට ඇත්තේ යම් මුදලක් සම්බන්ධයෙන් ද එවැනි මුදලක් නොවන, 1983 ජූලි මස 24 වන දිනට පසුව සහ 1983 අගෝස්තු මස 24 වන දිනට පෙර කැරළි වලින් හෝ මහජන කැලඹිම්වලින් හානියට හෝ විනාශයට පත් යම් නිශ්චල දේපලක් අලුත් වැඩියා කිරීම මත හෝ පුනස්ථානයට පත් කිරීම මත යම් තැනැත්තකු විසින් වියදම් කරනු ලැබුවේ යයි මහජන ආරක්ෂක ආඥාපනත යටතේ පිහිටුවන ලද විදේශ අධිකාරිය විසින් හෝ විදේශ අධිකාරියට සමාන කර්තව්‍ය ඉටුකරන ආණ්ඩුවේ දෙපාර්තමේන්තුවක් විසින් හෝ සහතික කරන ලද යම් මුදලක්

අදහස් වේ.¹.

(2) ඒ වගන්තියේ (3) වන උපවගන්තියෙහි—

(අ) “වර්ෂ හතරකට වැඩි නොවන්නා වූ” යන වචන වෙනුවට “වර්ෂ දහහතරකට වැඩි නොවන්නා වූ” යන වචන ආදේශ කිරීමෙන්; සහ

(ආ) “වර්ෂ පහක් ඉක්මවන” යන වචන වෙනුවට “වර්ෂ පහළොවක් ඉක්මවන” යන වචන ආදේශ කිරීමෙන්;

(3) ඒ වගන්තියේ (5) වන උපවගන්තියේ “(2) වන උපවගන්තියේ (ආ), (ඇ), සහ (ක) ඡේදවල සඳහන්” යන වචන වෙනුවට “(2) වන උපවගන්තියේ (ආ), (ඇ), (ක) සහ (ග) ඡේදවල සඳහන්” යන වචන ආදේශ කිරීමෙන්; සහ

(4) ඒ වගන්තියේ (6) වන උපවගන්තියේ “(2) වන උපවගන්තියේ (ආ), (ඇ) සහ (ක) ඡේදවල සඳහන්” යන වචන වෙනුවට “(2) වන උපවගන්තියේ (ආ), (ඇ), (ක) සහ (ග) ඡේදවල සඳහන්” යන වචන ආදේශ කිරීමෙන්.

9. ප්‍රධාන ප්‍රඥප්තියේ 42 වන වගන්තිය පහත දැක්වෙන පරිදි මෙයින් සංශෝධනය කරනු ලැබේ:—

(අ) ඒ වගන්තියේ (ප) සහ (බ) ඡේද පිළිවෙලින් ඒ වගන්තියේ (ම) සහ (ය) ඡේද වශයෙන් නැවත අක්ෂර යෙදීමෙන්; සහ

(ආ) ඒ වගන්තියේ (න) ඡේදයට ඉක්බිතිව ම, පහත දැක්වෙන ඡේද ඇතුළත් කිරීමෙන්:—

“(ප) 1980 අංක 46 දරන සේවානියුක්තයන්ගේ භාර අරමුදල පනතින් පිහිටුවන ලද සේවානියුක්ත යන්ගේ භාර අරමුදල;

(බ) ජාත්‍යන්තර වාරිමාර්ග කළමනාකරණ ආයතනය;”.

ප්‍රධාන
ප්‍රඥප්තියේ
42 වන
වගන්තිය
සංශෝධනය
කිරීම.

ප්‍රධාන
ප්‍රඥප්තියේ
54 වන
වගන්තිය
සංශෝධනය
කිරීම.

10. ප්‍රධාන ප්‍රඥප්තියේ 54 වන වගන්තියේ (1) වන උපවගන්තියේ (ඉ) ඡේදයේ “අධ්‍යාපන ආයතනයකට” යන වචන වෙනුවට “අධ්‍යාපන ආයතනයකට හෝ 1981 අංක 74 දරන ශ්‍රී ලංකා බෞද්ධ හා පාලි විශ්වවිද්‍යාලය පනතින් පිහිටුවන ලද ශ්‍රී ලංකා බෞද්ධ හා පාලි විශ්වවිද්‍යාලයට සහ ඒ පනතින් හෝ ඒ පනත යටතේ පිහිටුවන ලද යම් උසස් අධ්‍යාපන ආයතනයකට” යන වචන හා ඉලක්කම් ආදේශ කිරීමෙන් ඒ වගන්තිය මෙසින් සංශෝධනය කරනු ලැබේ.

ප්‍රධාන
ප්‍රඥප්තියේ
56 වන
වගන්තිය
සංශෝධනය
කිරීම.

11. ප්‍රධාන ප්‍රඥප්තියේ 56 වන වගන්තියේ (1අ) උපවගන්තියේ “හෝ ඒ වර්ෂයේ අප්‍රේල් මස 1 වන දිනයෙහි එහි වෙළෙඳ අගය” යන යෙදුම වෙනුවට “හෝ ත්‍යාගයේ දිනයෙහි එහි වෙළෙඳ අගය” යන යෙදුම ආදේශ කිරීමෙන් ඒ වගන්තිය මෙසින් සංශෝධනය කරනු ලැබේ.

ප්‍රධාන
ප්‍රඥප්තියේ
115 වන
වගන්තිය
සංශෝධනය
කිරීම.

12. ප්‍රධාන ප්‍රඥප්තියේ 115 වන වගන්තියේ (b) වන උපවගන්තියේ දෙවන අතුරු වගන්තිය වෙනුවට, පහත දැක්වෙන අලුත් අතුරු වගන්තිය ආදේශ කිරීමෙන් ඒ වගන්තිය මෙසින් සංශෝධනය කරනු ලැබේ:—

“එසේ වුවද, තක්සේරුකරුගේ මතය අනුව, යම් තක්සේරු වර්ෂයක් සඳහා යම් තැනැත්තකු විසින් ගෙවිය යුතු යම් ආදායම් බද්දක්, ධන බද්දක් හෝ ත්‍යාග බද්දක් සම්බන්ධයෙන් ඒ තැනැත්තා විසින් හෝ ඔහු වෙනුවෙන් යම් වංචාවක්, මගහැරීමක් හෝ උපමතාවෙන්ම පැහැර හැරීමක් සිදුකොට ඇති අවස්ථාවක ඒ තක්සේරු වර්ෂය අවසාන වීමෙන් පසු ඕනෑම අවස්ථාවක දී ඒ තැනැත්තා විෂයයෙහි තක්සේරුකරු විසින් තක්සේරුවක් හෝ අතිරේක තක්සේරුවක් හෝ කිරීම නීත්‍යානුකූල වන්නේ ය.”.

3(2) වන
වගන්තිය
අතින්‍යව
බලපාන
බව.

13. 3 වන වගන්තියේ (2) වන උපවගන්තිය මගින් ප්‍රධාන ප්‍රඥප්තියට කරන ලද සංශෝධනය, 1983 අප්‍රේල් මස 1 වන දින බලාත්මක වූ ලෙස, සියලු කාර්ය සඳහා සලකනු ලැබිය යුතු ය.

ප්‍රධාන
ප්‍රඥප්තිය
විදේශ
අධිකාරියට
අදාළ
කිරීම.

14. ප්‍රධාන ප්‍රඥප්තිය අදාළ කිරීමේ කාර්ය සඳහා මහජන ආරක්ෂක ආඥාපනත යටතේ පිහිටුවන ලද විදේශ අධිකාරිය ආණ්ඩුවේ ආයතනයක් ලෙස සලකනු ලැබිය යුතු අතර, එහි අරමුදල ආණ්ඩුව විසින් පිහිටුවා පවත්වාගෙන යනු ලබන අරමුදලක් ලෙස සලකනු ලැබිය යුතු ය.